

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ద్రుభాత సమోచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX

ELECTRONICS





హైదరాబాద్: నగరంలో హైద్రా కూల్చివేతలు ఆక్రమణ దారుల గుండెల్లో దడపుట్టిస్తున్నాయి. వరసగా కూల్చివేతలు చేస్తూ ఆక్రమారులు గుండెల్లో హైద్రా నిద్రపోతోంది. పేద, ధనిక, సినిమా స్టార్లు, రాజకీయ నేతలు ఇలా ఎవరినీ వదిలిపెట్టకుండా కబ్జాలకు అడ్డుకట్ట వేస్తోంది. ప్రభుత్వ స్థలాన్ని అంగులం ఆక్రమించిన తీవ్రంగా స్పందిస్తోంది. తాజాగా శేరిలింగంపల్లి మండలం రాయదుర్గంలో ప్రభుత్వ భూముల్లో వెలిసిన అక్రమ నిర్మాణాలను హైద్రా అధికారులు కూల్చివేశారు. రాయదుర్గం సర్వే సంఖ్య 3, 4, 5, 72లోని ప్రభుత్వ స్థలాల్లో అక్రమంగా కట్టిన భవనాలను కూల్చివేస్తున్నారు. అయితే తమకు ఎలాంటి నోటీసులు ఇవ్వకుండా చర్యలు చేపట్టారంటూ

జేహెచ్ఎస్సీ టౌన్ ప్లానింగ్ అధికారులను స్థానికులు అడ్డుకున్నారు. తమ ఇళ్లను కూల్చవద్దంటూ ఆందోళనకు దిగారు. అధికారులతో స్థానికులు వాగ్వాదానికి దిగారు. దీంతో వరిస్థితి ఉద్రిక్తంగా మారింది. అధికారుల సమాచారం మేరకు ఘటనా స్థలానికి పోలీసులు భారీగా చేరుకున్నారు. పోలీసుల ఆధ్వర్యంలో కూల్చివేతల పర్యం సాగుతోంది. తెలంగాణ ప్రభుత్వ ఆస్తుల రక్షణ కోసం ముఖ్యమంత్రి రేవంత్ రెడ్డి హైద్రా వ్యవస్థను తీసుకువచ్చారు. ప్రభుత్వ ఆస్తుల సంరక్షణే లక్ష్యంగా ఆ వ్యవస్థను ఏర్పాటు చేశారు. నగరంలో జనాభా పెరిగిపోతుండడంతో ఇష్టాను సారించి చెరువులు, ప్రభుత్వ భూములు ఆక్రమించి నిర్మాణాలు

అధికార... ప్రతిపక్ష నేతలెవరు అడ్డుపడినా... తగదేలే..!

దడ పుట్టిస్తున్న హైద్రా నాన్‌స్టాప్ కూల్చివేతలు..

చేపడుతున్నారు. సరైన పర్యవేక్షణ వ్యవస్థ లేకపోవడంతో ఇన్నాళ్లూ ఆక్రమణదారులు ఆడిందే ఆటగా, పాడిందే పాటగా సాగింది. హైద్రా రావడంతో నగర పరిధిలో చర్యలు చేపడుతోంది. ఇటీవల సినినటుడు నాగార్జునకు చెందిన మాదాపూర్‌లోని ఎన్ కన్వెన్షన్‌ను అధికారులు కూల్చివేశారు. కూల్చివేతలను అడ్డుకునేందుకు ఆయన హైకోర్టును సైతం ఆశ్రయించారు. అయితే ఈ లోపే అధికారులు దాన్ని నెలమట్టం

చేశారు. మరోవైపు బీఆర్ఎస్ నేత, జనగామ ఎమ్మెల్యే వల్లూ రాజేశ్వర్ రెడ్డికి చెందిన అనురాగ్ యూనివర్సిటీపై కూడా ఆరోపణలు వచ్చాయి. అక్రమంగా భూములు కబ్జా చేసి నిర్మాణాలు చేశారంటూ ఆయనపై ఇప్పటికే పలు కేసులు నమోదు అయ్యాయి. మరోవైపు అధికార పార్టీ నేతలను సైతం హైద్రా వదిలిపెట్టడం లేదు. ఇలా చిన్నా పెద్ద తేడా లేకుండా హైద్రా ఆక్రమణదారుల బెండు తీస్తోంది.

కేసీఆర్ సారూ.. ఎక్కడ మీరు..?



భారత రాష్ట్ర సమితి (బీఆర్ఎస్) అధినేత కేసీఆర్ ఎక్కడ..? చివరిసారిగా గత నెల ఆఖరులో జరిగిన తెలంగాణ అసెంబ్లీ బడ్జెట్ సమావేశాలకు హాజరైన ఆయన ఆ తర్వాత మళ్లీ కనిపించలేదు. ఇక కేసీఆర్ శాసనసభకు 20 ఏళ్ల తర్వాత ప్రతిపక్ష నేతగా వచ్చారు. ప్రధాన ప్రతిపక్ష నాయకుడు అయిన ఆయన.. కేవలం ఒక్క రోజు సభకు హాజరయ్యారు. హామీల అమలు విషయంలో అధికార పార్టీని చీల్చివేయడానికే ప్రకటించారు. కానీ.. మీడియా పాయింట్ లో ఆ ప్రకటన తర్వాత కేసీఆర్ మళ్లీ కనిపించలేదు. ఇంతకూ ఆయన ఎక్కడ ఉన్నారు? హైదరాబాద్ లోనా? ఫాం హౌజ్ లోనా?... కేసీఆర్ తెలంగాణ ఎన్నికలలో ఓటమి అనంతరం నేరుగా ఎర్రపల్లిలోని ఫాంహౌజ్ కు వెళ్లిపోయిన సంగతి తెలిసిందే. అక్కడే అనూహ్యంగా గాయపడ్డారు. ఇక ఆ తర్వాత హైదరాబాద్ నందినగర్ లోని ఇంట్లోనే ఉంటున్నారు. లోక్ సభ ఎన్నికల నాటికి గాయం నుంచి కోలుకున్న కేసీఆర్

చీల్చి చెండాడేది ఎప్పుడు?

ప్రచారం కూడా చేశారు. ఇక జూలై ఆఖర్లో అసెంబ్లీకి తొలిసారిగా వచ్చారు. అంటే సరిగ్గా నెల రోజులు అవుతోంది. కానీ, ఆ తర్వాతి నుంచి బీఆర్ఎస్ అధినేత ప్రజలకు కనిపించలేదు. దీంతోనే కేసీఆర్ ఫాంహౌజ్ లో ఉన్నారా? హైదరాబాద్ లో ఉన్నారా? అని ప్రశ్నలు వేస్తున్నాయి. **ఏం వ్యూహాలు వస్తున్నాయి?**... ఎన్ని విమర్శలు ఉన్నా కేసీఆర్ వ్యూహ చతురతను మెచ్చుకోకుండా ఉండలేం. తెలంగాణ ఉద్యమం తీవ్ర స్థాయిలో ఉన్న సమయంలో మెదక్ ఎంపీగా కూడా ఉన్న కేసీఆర్ తన ఫాంహౌజ్ నుంచే మొత్తం వ్యూహాన్ని నడిపించారు. ప్రత్యేక రాష్ట్రం ఖరారైన దశలోనే పార్లమెంటుకు వెళ్లారు. అందుకే కేసీఆర్ హానం.. ఓ భారీ వ్యూహానికి నేపథ్యం అనుకోవాలేమో..? అంతేకాదు.. కేసీఆర్ ఇప్పుడు చక్రబంధంలో ఉన్నారు. ఆయన పార్టీ నుంచి ఎమ్మెల్యేలు, ఎమ్మెల్సీలు వెళ్లిపోతున్నారు. స్వ యంగా కుమార్తె కవిత జైల్లో ఉన్నారు. రాజకీయంగానూ కేసీఆర్ ను రేవంత్ ప్రభుత్వం టార్గెట్ చేసింది. మరోవైపు బీజేపీలో విలీనం చేస్తున్నారనే ఆరోపణలకు దిగుతున్నారు. ఇలాంటి సమయంలో ఒక అడుగు వెనక్కు వేయడమే ఉత్తమం అని ఆయన భావిస్తున్నట్లు సమాచారం. మరి కేసీఆర్ మళ్లీ ఎప్పుడు మనకు కనిపిస్తారో.. తనదైన శైలిలో మీడియా ముందు ప్రత్యర్థులను ఎలా ఆడుకుంటారో చూద్దాం..



సెప్టెంబర్ 17 నుంచి రెండా విడత ప్రజాపాలన: సీఎం రేవంత్‌రెడ్డి

హైదరాబాద్: సెప్టెంబర్ 17 నుంచి 10 రోజుల పాటు రెండో విడత ప్రజాపాలన కార్యక్రమం నిర్వహించాలని తెలంగాణ ప్రభుత్వం నిర్ణయించింది. రేషన్‌కార్డులు, హెల్త్ కార్డుల కోసం వివరాలు సేకరించాలని సీఎం రేవంత్‌రెడ్డి ఆదేశాలు జారీ చేశారు. పూర్తి హెల్త్ ప్రొఫైల్‌తో రాష్ట్రంలో ప్రజలందరికీ హెల్త్ కార్డులు జారీ చేయాలని, క్షేత్రస్థాయిలో అధికారులను సన్నద్ధం చేయాలని సూచించారు.

అధికారులే మీ ఇంటికాస్తారు..

హైదరాబాద్: తెలంగాణ రాష్ట్రంలో రైతు రుణమాఫీపై గందరగోళం నెలకొంది. కొన్నిచోట్ల బ్యాంకుల తప్పిదం వల్ల రుణమాఫీ జరగలేదు. మరికొన్ని చోట్ల అధికారుల మిస్‌స్టేక్స్ జరిగాయి. ఆ క్రమంలో రైతు భరోసా పేరుతో యాచ్‌ను తెలంగాణ ప్రభుత్వం అందుబాటులోకి తీసుకొచ్చింది. యాచ్ డిజైన్ ఆదివారం పూర్తి కాగా.. మంగళవారం (ఈ రోజు) నుంచి గూగుల్ ప్లే స్టోర్‌లో అందుబాటులో ఉంది. యాచ్‌కును క్షేత్రస్థాయి సిబ్బందికి పంపించి, అందులో వివరాలు ఎలా నమోదు చేయాలనే అంశంపై శిక్షణ కూడా ఇచ్చారు. **అందుబాటులోకి యాచ్..** కాంగ్రెస్ పార్టీ మేనిఫెస్టోలో ఇచ్చిన హామీ మేరకు రుణం అమలు కాని రైతుల కోసం తెలంగాణ ప్రభుత్వం యాచ్ తీసుకొచ్చింది. అర్హత కలిగి రుణమాఫీ కాని వారి ఇళ్లకు



వ్యవసాయ శాఖ అధికారులు వెళతారు. వారి ఇంటి వద్ద యాచ్‌లో వివరాలు నమోదు చేస్తారు. ఈ రోజు నుంచి రుణమాఫీ అమలు కాని రైతుల ఇంటికి వ్యవసాయ సిబ్బంది వెళతారు. **తొలుత వారి ఇంటికి..** రుణమాఫీ కాలేదని పలువురు రైతులు అధికారులకు ఫిర్యాదు చేశారు. తొలుత వారి ఇంటికి వ్యవసాయ శాఖ సిబ్బంది వెళతారు. అక్కడ వారి రేషన్ కార్డ్, ఆధార్ కార్డ్, ఇతర డాక్యుమెంట్స్ పరిశీలిస్తారు. కుటుంబ సభ్యుల వివరాలు, ఖాటోలు కూడా తీసుకుంటారు. రుణమాఫీకి సంబంధించిన వివరాలు, ఫోన్ నంబర్ ధృవీకరణ పత్రం రూపొందిస్తారు. కుటుంబ యజమాని సంతకం తీసుకుంటారు. ఆ యజమాని రుణానికి సంబంధించి పంచాయతీ కార్యదర్శి ధృవీకరించాల్సి ఉంటుంది. అర్హతైన వారిని గర్వించి రైతులకు రుణమాఫీ చేస్తామని తెలంగాణ ప్రభుత్వం స్పష్టం చేసింది. **కారణమిదే..?** : కొందరు రైతులకు రుణమాఫీ ఎందుకు కాలేదనే అంశంపై ఉన్నతాధికారులు వివరించారు. రైతుల రేషన్ కార్డు లేకపోవడం, కుటుంబ వివరాలు సరిగా నమోదు కాలేదని పేర్కొన్నారు. ఆయా కారణాలతో రుణమాఫీ కాలేదని వివరించారు. ఆ క్రమంలో రైతుల ఇంటి వద్దకొచ్చి వివరాలు నమోదు చేసి, అర్హత ఉంటే రుణమాఫీ చేస్తామని ప్రభుత్వం స్పష్టం చేసింది.



దిల్లీ : మద్యం కుంభకోణం కేసులో నిందితురాలిగా ఉన్న ఎమ్మెల్సీ కవితకు సుప్రీంకోర్టు బెయిల్ మంజూరు చేసింది. ఆమె దాఖలు చేసిన బెయిల్ పిటిషన్‌పై జస్టిస్ బీఆర్ గవాయ్, జస్టిస్ విశ్వనాథన్‌తో కూడిన ధ్వనిభ్య ధర్మాసనం విచారణ చేపట్టింది. కవిత తరపున సీనియర్ న్యాయవాది ముకుల్ రోహాట్కీ, ఈడీ తరపున ఏఎన్‌జే వాదనలు వినిపించారు. ఇరువైపుల వాదనలు విన్న ధర్మాసనం కవితకు బెయిల్ మంజూరు చేసింది. ఈడీ, సీబీఐ కేసుల్లో బెయిల్ ఇస్తున్నట్లు ధర్మాసనం పేర్కొంది. బెయిల్ మంజూరుకు సుప్రీంకోర్టు మూడు ప్రధానమైన కారణాలు చెప్పింది. సీబీఐ తుది ఛార్జిషీట్ దాఖలు చేసిందని.. ఈడీ కూడా దర్యాప్తు పూర్తిచేసిందని పేర్కొంది. నిందితురాలు జైలులో ఉండాల్సిన అవసరం లేదనిది. మహిళగా కూడా పరిగణించాల్సి ఉందని అభిప్రాయపడింది. అందుకే బెయిల్ మంజూరు చేస్తున్నట్లు ధర్మాసనం వెల్లడించింది. **కవిత బెయిల్ పిటిషన్‌పై సుప్రీంకోర్టులో వాదనలు సాగాయిలా..** కవితను ఎన్‌ఐఏలో మెంట్ డైరెక్టరేట్(ఈడీ) ఈ ఏడాది మార్చి 15న అరెస్ట్ చేసిన సంగతి తెలిసిందే. మనీ లాండరింగ్ నిరోధక చట్టం కింద అరెస్ట్ చేసినట్లు ఈడీ అసిస్టెంట్ డైరెక్టర్ జోగిందర్ అప్పట్లో ప్రకటించారు. అరెస్ట్ వారెంట్‌తో ఆమె ఇంటికి వెళ్లిన ఈడీ అధికారులు తొలుత సోదాలు నిర్వహించి, మనీ లాండరింగ్ నిరోధక చట్టం ప్రకారం విచారించి కవిత వాంగ్మూలం నమోదు చేశారు. ఆమె నుంచి ఐదు సెల్ ఫోన్స్ స్వాధీనం చేసుకున్నారు. అనంతరం కవితను తిహార్ జైలుకు తరలించారు. **ఇదీ నేపథ్యం :** దిల్లీ మద్యం విధానంలో అక్రమాలు చోటు చేసుకున్నాయంటూ 2022 ఆగస్టులో సీబీఐ కేసు నమోదు చేసింది. ఇదే కేసులో హైదరాబాద్‌కు చెందిన మద్యం వ్యాపారి అరుణ్ రామచంద్రప్రకాష్ వాం గ్యూలాన్ని సేకరించిన అనంతరం కవితకు నోటీసులు జారీ చేసింది. మరోవైపు దిల్లీ మద్యం బెండర్ల వ్యవహారంలో సౌత్ లాబీ తరపున రూ.కోట్లు చేతులు మారాయనే కోణంలో ఈడీ దర్యాప్తు ప్రారంభించింది. అరుణ్ రామచంద్రప్రకాష్ రిమాండ్ నివేదికలో అడిగిన కవిత బినామీ గా పేర్కొంది. ఈ సౌత్ గ్రూప్ ద్వారా రూ.100కోట్ల ముడుపులు ఆవేకు హవాలా మార్గంలో అందాయని ఆధియోగం మోపింది. గతేడాది మార్చిలో కవితకు నోటీస్ జారీ చేసి విచారించింది. ఆ తర్వాత మరోమారు కూడా సమన్లు జారీ చేసింది. అవి మహిళలకు ఉన్న హక్కులను ఉల్లంఘించేలా ఉన్నందున వాటిని కొట్టివేయాలని ఆమె గత ఏడాది మార్చి 15న సుప్రీంకోర్టును ఆశ్రయించి అప్పట్లో శపథమనం పొందారు. సరిగ్గా ఈ ఏడాది అదే రోజు ఆమెను ఈడీ అరెస్టు చేసింది.

థాంక్యూ సుప్రీంకోర్టు: కేబీఆర్ షాఫ్ట్

హైదరాబాద్: భారాన ఎమ్మెల్సీ కవితకు సుప్రీంకోర్టు బెయిల్ మంజూరు చేసిన నేపథ్యంలో ఆమె సోదరుడు, పార్టీ కార్యనిర్వాహక అధ్యక్షుడు కేబీఆర్ హర్షం వ్యక్తం చేశారు. సుప్రీంకోర్టుకు ధన్యవాదాలు తెలిపారు. ఈ మేరకు ఆయన ‘ఎక్స్’లో పోస్ట్ చేశారు. “థాంక్యూ సుప్రీంకోర్టు. ఊరట లభించింది.. న్యాయం గెలిచింది” అని కేబీఆర్ పేర్కొన్నారు. కవితకు సుప్రీంకోర్టు బెయిల్ మంజూరు చేయటంపై కేంద్ర మంత్రి బండి సంజయ్ చేసిన వ్యాఖ్యలను కేబీఆర్ తీవ్రంగా ఖండించారు. సుప్రీంకోర్టుకు ఉద్దేశాలు ఆపాదించేలా కామెంట్స్ చేశారని బండి సంజయ్ తీరును తప్పుబట్టారు.



కేంద్రమంత్రిగా ఉంటూ ఇంత చౌకబారుగా మాట్లాడుతారా అని విమర్శించారు. దురుద్దేశపూర్వకంగా బండి సంజయ్ చేసిన వ్యాఖ్యలను కోర్టు ధిక్కారంగా పరిగణించి తగిన చర్యలు తీసుకోవాలని సుప్రీంకోర్టుకు కేబీఆర్ విజ్ఞప్తి చేశారు. **బండి సంజయ్ ఏమన్నారంటే..?** : కవితకు బెయిల్ మంజూరవడంపై కేంద్రమంత్రి బండి సంజయ్ ‘ఎక్స్’ వేదికగా స్పందించారు. “భారాన ఎమ్మెల్సీకి బెయిల్ లభించినందుకు కాంగ్రెస్ పార్టీకి, ఆ పార్టీ న్యాయవాదులకు అభినందనలు. మీ అలుపెరగని ప్రయత్నాలు చివరకు ఫలించాయి. ఈ బెయిల్ భారాన, కాంగ్రెస్ రెండింటికీ విజయం. భారాన లీడర్ బెయిల్‌పై బయటకు రాబోతున్నారు. కాంగ్రెస్ వ్యక్తి రాజ్యసభకు ఎంపికయ్యారు. బెయిల్ కోసం మొదట వాదించిన వ్యక్తి పోటీ చేస్తే.. ఆ అభ్యర్థికి (అభిషేక్ మను సింఘ్విని ఉద్దేశిస్తూ) మద్దతు ఇచ్చి కేసీఆర్ రాజకీయ చతురత ప్రదర్శించారు” అని బండి సంజయ్ విమర్శలు గుప్పించారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

మోడీ అమిత్ షా కార్యకర్తలకు ఏమీ చేయలేదా అందుకే ఈ లిజిల్ట్ ?

ఇటీవల జరిగిన సార్వత్రిక ఎన్నికల్లో బీజేపీ బాగా దెబ్బ తింది. ఎక్కడ 370 సీట్లు టార్గెట్ మరెక్కడ 240 సీట్లు ఏకంగా 130 సీట్లు తేడా కొట్టింది. అంతే కాదు మ్యాజిక్ ఫిగర్ కి సరిపడా 273 సీట్లు కూడా తెచ్చుకోలేక చతికిలపడింది. దానికి కారణం బీజేపీ మీద జనాలకు మొహం మొత్తించని అంతా అనుకున్నారు. అంతే కాదు బీజేపీ విధానాలను కూడా చచ్చుకోవడం లేదు అనుకున్నారు. పదేళ్ళ పాటు అధికారంలో ఉన్న బీజేపీ పెద్దగా ప్రజలకు చేసింది ఏదీ లేదని భావించి ఈ ఫలితాలు వచ్చాయని కూడా అంతా విశ్లేషించారు. అయితే ఇది కూడా నిజమే దీనితో పాటు మరో నిజం కూడా ఆలస్యంగా వెలుగు చూస్తోందా అన్న చర్చ సాగుతోంది. బయట జనాలతో పాటు పార్టీ జనాలు కూడా బీజేపీ పెద్దల మీద గుస్సా అయ్యారా అందుకే ఈ రిజిల్ట్ వచ్చిందా అన్న కొత్త చర్చకు తెర లేస్తోంది. బీజేపీ జనాలు ఎప్పుడూ పార్టీని అమితంగా ప్రేమిస్తారు. వారు ఎప్పుడూ పార్టీ స్టాండ్ కి భిన్నంగా పోరు. కానీ సరేంద్ర మోడీ అమిత్ షా జమానాలో బీజేపీ రూపా షేపూ మారిపోయాయని చర్చ కూడా సాగింది. బీజేపీలో వ్యక్తి పూజ అధికం అయింది. దాంతో పాటు బీజేపీలో పార్టీ జనాలను కీలక నేతలను కూడా పెద్దగా పట్టించుకోలేదు అన్న మాట ఇప్పటిదాకా అక్కడక్కడ వినిపిస్తూ వచ్చింది. మరి పదేళ్ల బీజేపీ ఎలుబడి మీద పార్టీ జనాలకు కూడా ఈ తీరు వ్యహారం చూసి విసుగిత్తిందేమో ఈసారి ఎన్నికల్లో కొంచెం తేడాగానే పనిచేసారు అని అంటున్నారు. దానికి నిదర్శనమే సోషల్ మీడియాలో బీజేపీ సైన్యం బాగా నీరసించింది అని అంటున్నారు. అది కూడా సరిగ్గా ఎన్నికల వేళ అంతా కురుక్షేత్ర యుద్ధానికి సమాయత్తం అవుతున్న వేళ దూ ఆర్ డై బాటిల్ కి రంగం సిద్ధం అయిన వేళ బీజేపీ సోషల్ మీడియా మిలటరీ పెద్దగా ఫోకస్ పెట్టలేదా అన్న చర్చ సాగుతోంది. ఎందుకు అంటే కాంగ్రెస్ సోషల్ మీడియా సైన్యం అయితే వీర విహారమే చేసింది. అందులో నాలుగవ వంతు మాత్రమే బీజేపీ సైన్యం సోషల్ మీడియా పైట్ ఇచ్చింది అంటే అశ్రద్ధచోపాల్పిందే. బీజేపీకి సోషల్ మీడియా అతి పెద్ద ఊపిరి. మోడీ 2014లో అధికారంలోకి అలాగే వచ్చారు. 2019లో అయితే దేశానికి రక్తకుడిగా సోషల్ మీడియా చిత్తికరించింది. ఇప్పుడు 2024 ఎన్నికల్లో మాత్రం మోడీ ప్రభుత్వాన్ని సరిగ్గా కాస్తో లేకపోయింది అని అంటున్నారు. దాంతో కాంగ్రెస్ అప్పర్ హ్యాండ్ అయింది. ఆ వివరాలు చూస్తే ఏడాది మార్చి 16 నుంచి మే 30 వరకూ అంటే నోటిఫికేషన్ వచ్చిన దగ్గర నుంచి దాదాపుగా ఎన్నికలు పూర్తి అయ్యేంతవరకూ ఒక నెలన్నర రోజులలో కాంగ్రెస్ సోషల్ మీడియాలో అదర గొట్టింది. ఈ సమయంలో కాంగ్రెస్ కి యూట్యూబ్ లో 61.3 కోట్ల వ్యూస్ వచ్చాయి. అదే బీజేపీకి మాత్రం 15 కోట్ల వ్యూస్ మాత్రమే వచ్చాయి. అలాగే ఎక్స్ లో కాంగ్రెస్ 2500 నుంచి 3000 దాకా లైక్స్ వచ్చాయి. ఇక బీజేపీకి ఎక్స్ లో 260 నుంచి 300 మాత్రమే లైక్స్ వచ్చాయంటే ఇది పది శాతంగా ఉంది అన్న మాట. ఇక ఇన్స్టాగ్రాం లో కాంగ్రెస్ కి 1.22 లక్షల లైక్స్ రాగా బీజేపీకి వచ్చినవి కేవలం 22,945 లైక్స్ మాత్రమే. దీనిని బట్టి చూస్తే కాంగ్రెస్ సోషల్ మీడియా సైన్యం ఎంత సినియర్ గా పనిచేసింది అన్నది అర్థం అవుతోంది. అదే బీజేపీ మాత్రం వెనకబడిపోయింది అని నటున్నారు. దీనిని చూసిన వారు మోడీ అమిత్ షా బీజేపీ కార్యకర్తలకు ఏమీ చేయలేదా అని సెటెర్లు వేస్తున్నారు. బీజేపీ అంటేనే సిద్ధాంత బద్ధమైన పార్టీ. అలాంటి పార్టీలో ఈ నీరసత్వం నిన్నుత్తువ కచ్చితంగా చర్చనీయాంశాలు. ఇదే తీరున బీజేపీ సోషల్ మీడియా వైఖరి కనుక ఉంటే రానున్న రోజులలో మరింత దెబ్బ పడుతుంది అని అంటున్నారు. దీనిని బట్టి బీజేపీ పెద్దలు చక్కదిద్దుకునేలా చర్యలు చేపడతారేమో చూడాలి ఉంది.

లక్ష్మణ్ పేట ఆశ్రమ పాఠశాలను ఆకస్మికంగా తనఖీ చేసిన ఐటిడిఎ పిఛి కుష్టుబు గుప్తా



ఉట్నూర్ ఆగస్టు 27(ప్రభాత సమాచారం)

ఆశ్రమ పాఠశాలల విద్యార్థులకు మెరుగైన విద్యనందించాలని ఐటిడిఎ పిఛి కుష్టుబు గుప్తా ఉపాధ్యాయులను ఆదేశించారు. లక్ష్మణ్ పేట్ ఆశ్రమ ఉన్నత పాఠశాల (బి) ఆశ్రమ పాఠశాల లక్ష్మణ్ పేట్ (జి



)లను పిఛి ఆకస్మికంగా సందర్శించారు. విద్యార్థులకు అందిస్తున్న విద్య, వైద్యం, భోజనంపై అధికారులను వివరాలు అడిగి తెలుసుకున్నారు. ఉపాధ్యాయుల అటెండెన్స్ మరియు స్టాక్ రిజిస్ట్రార్ ను పరిశీలించారు. ఈ సందర్భంగా పిఛి మాట్లాడుతూ, విద్యార్థులకు నాణ్యమైన విద్యతో పాటు ప్రతిరోజూ మేనూ ప్రకారం పోషక విలువలు గల ఆహారాన్ని అందించాలన్నారు సూచించారు. సబ్జెక్టుల వారీగా విద్యార్థులకు ఆర్థమయ్యే రీతిలో విద్యాబోధన చేయాలని అన్నారు. నిత్యం పాఠశుక్య కార్యక్రమాలు చేపట్టాలని సూచించారు. ప్రతిరోజూ పంటగడి, స్టోర్ రూమ్, తాగునీరు, మరుగుదొడ్డు శుభ్రంగా ఉండేలా తగిన జాగ్రత్తలు తీసుకోవాలన్నారు. అనంతరం తరగతి గదిలో విద్యార్థులకు పాఠాలు భోదించారు. సబ్జెక్టుల వారీగా ప్రశ్నలు అడిగి తెలుసుకున్నారు. ప్రతి విద్యార్థికి చదవడం, రాయడం తప్పనిసరిగా రావాలని ఉపాధ్యాయులకు సూచించారు. వర్షాల నేపథ్యంలో దోమల వలన వ్యాపించే డెంగ్యూ, మలేరియా వంటి వ్యాధులు ప్రబలకుండా, వసతి గృహ పరిసరాలలో వర్షపు నీరు నిలువకుండా చూడాలని సూచించారు. ఈ కార్యక్రమంలో పాఠశాల ప్రధానోపాధ్యాయులు, ఉపాధ్యాయులు, విద్యార్థులు తదితరులు పాల్గొన్నారు.

నిర్వహణ లోపం.. కూడళ్లు కౌకావిహీనం



పరిగి: పరిగి మున్సిపాలిటీ కొత్తగా ఏర్పడి తక్కువ కాలమే అయినా దినదిసాభివృద్ధి చెందుతోంది. వంచాయతీ నుంచి మున్సిపాలిటీగా హెూదా పెరగడంతో గృహ నిర్మాణ పరంగా ఆకట్టుకుంటోంది. కానీ కూడళ్లు మాత్రం కళావిహీనంగా దర్శనమిస్తున్నాయి. వీటి అభివృద్ధి పట్ల పాలకవర్గం దృష్టి సారించాల్సి ఉంది. ప్రధానంగా బీజాపూర్ - హైదరాబాద్ జాతీయ రహదారిపైనే ఉండటం ప్రత్యేక ప్రాధాన్యం సంతరించుకుంది. పట్టణంలోని అమర వీరుల చౌరస్తా (కొడంగల్ కూడలి) వద్ద నాటిన మొక్కల కంటే గడ్డిపోచలే అధికంగా కనిపిస్తున్నాయి. 2018లో మున్సిపాలిటీగా ఏర్పాటు మేజర్ గ్రామ పంచాయతీగా ఉంటూ 2018 జూన్ 2న నూతనంగా ఏర్పడిన పరిగి మున్సిపాలిటీ క్రమక్రమంగా ఆదాయాన్ని

పెంచుకుంటోంది. ప్రభుత్వం సైతం వివిధ రకాల సెన్సులను వసూలు చేస్తోంది. గతంలో హరిత నిధి కూడా ఒక్కో వ్యాపారి నుంచి రూ.మెయ్యి వరకు అదనంగా వసూలు చేస్తోంది. వచ్చడనం, పరిశుభ్రతకు పెద్దపీట వేస్తున్న రాష్ట్ర ప్రభుత్వం న్యూనదనం -వచ్చడనం కార్యక్రమాన్ని నిర్వహిస్తోంది. గతంలోనూ పట్టణ పార్కులు ఏర్పాటుయ్యాయి. ఇదే క్రమంలో ఫౌంటెయిన్లతో కూడళ్లను ఆకర్షణీయంగా తీర్చిదిద్ది అభివృద్ధి చేయాలని స్థానికులు కోరుతున్నారు. 15వార్డుల పరిధిలో ఏటా రూ.2.8కోట్లూ రావాల్సి ఉండగా గతేడాది 89శాతం మేర పుర అధికారులు వసూలు చేశారు. పన్నుల వసూళ్లపై శ్రద్ధ చూపుతున్న అధికారులు కూడళ్ల బాగుపై దృష్టి సారించాలని కోరుతున్నారు. సరికొత్త అందాలకు అవకాశం బస్టాండు సమీప వివేకానంద , అంబేద్కర్ కూడలి, కోర్టు సమీపాన ఉన్న ఇందిరాగాంధీ కూడలి, గంజోర్డ్డు వద్ద ఉన్న గాంధీచౌక్, నూతనంగా తహసీల్దార్ కార్యాలయం సమీపాన ఏర్పాటు చేసిన శివాజీచౌక్లను అభివృద్ధిచేసి పట్టణానికి సరికొత్త అందాలు తెచ్చే విధంగా చూడాలని స్థానికులు కోరుతున్నారు. ప్రత్యేక దృష్టి సారించి కూడళ్ల అభివృద్ధితోనే నిజానికి పట్టణానికి ప్రత్యేక అందాలు రానున్నాయి. నిధుల కొరత కారణంగా కొన్ని ఇబ్బందులు తలెత్తుతున్నా పాలకవర్గ సమావేశంలో చర్చిస్తాం. అందరి ఆమోదంతో దశల వారీగా అభివృద్ధి చేస్తాం. త్వరలోనే 15వ ఆర్థిక సంఘం నిధులను ఇందుకు వెచ్చించేందుకు కృషి చేస్తాం. అశోక్ కుమార్, చైర్మన్, మున్సిపాలిటీ.

పట్టణాలు, పిల్లలకూ పాకిన్.. 'చిరవాణి'జ్వం



మెడక్ : ఒకప్పుడు.. ఆన్లైన్ ఆర్డర్లు నగరాలకే పరిమితం. ఇప్పుడు.. పల్లెలకూ వ్యాపించింది. ఈ-కామర్స్ సంస్థల విస్తృతి.. ఇంట్లో కాలు కదపకుండా కొనుగోళ్లు చేసే విధానం. ఒకేసారి అనేక రకాలు, నచ్చిన వస్తువులు సులువుగా పొందే వెసులుబాటు రావడంతో ఆన్లైన్ కొనుగోళ్లు జోరుగా సాగుతున్నాయి. చిన్నారల నుంచి వృద్ధుల వరకు వినియోగించుకోవడం విశేషం. చేతిలో చరవాణి ఉంటే సరిపోతుంది. గతంలో మహానగరాలకే పరిమితం కాగా, ఇప్పుడు పట్టణాలు, పల్లెలకూ ఈ విధానం పాకింది. జిల్లాలో ఆన్లైన్ కొనుగోళ్ల ట్రెండ్ కొత్త పుంతలు తొక్కుతున్న తరుణంలో కథనం. ఆన్లైన్ వ్యాపారం.. పల్లెలను తాకిన తరుణంలో పట్టణాలు వేదికలుగా మారుతున్నాయి. పెన్ను, పుస్తకం మొదలు.. ల్యాప్ టాప్ వరకు.. ఇంట్లో అవసరమైన అన్ని వస్తువులు.. వ్యాపారాల నిర్వహణకు ఉపకరించే సామగ్రి.. గృహోపకరణ,

వస్త్ర, యంత్ర, సాంకేతిక సామగ్రి కొనుగోలుకు.. వివిధ ఈ-కామర్స్ సంస్థలు వేదికలుగా నిలుస్తున్నాయి. ఆయా సంస్థలకు అనుబంధంగా జిల్లా కేంద్రం, ప్రధాన పట్టణాల్లో కార్యాలయాలు, ఏజెన్సీలు, కొరియర్ సంస్థలు సైతం వెలిశాయి. వీటి ద్వారా గ్రామీణ ప్రాంతాలకు విస్తృతంగా సేవలు అందిస్తున్నాయి. దీనివల్ల స్థానిక యువతకు ఉపాధి లభిస్తోంది. నిర్వాహకులు ద్విచక్ర వాహనాలున్న వారిని నియమించుకుంటున్నారు. నేరుగా వినియోగదారులకు అందిస్తున్నారు. అధికంగా యువత చరవాణి, అనుబంధంగా అంతర్జాలం ఉంటే చాలు ప్రపంచాన్ని చుట్టేయొచ్చు. నచ్చిన సామగ్రి.. ఉపకరణాలను ఇట్టే కొనుగోలు చేయవచ్చనిదనే నేటి యువత మాట. కరోనా ముందు.. ఆ తర్వాత చూస్తే.. గణనీయ మార్పులు చోటుచేసుకున్నాయి. ఎక్కువగా యువత ఈ తరహా కొనుగోళ్లపై దృష్టి సారిస్తున్నారు. అత్యధిక శాతం ఇంట్లో ఉదయం నుంచి రాత్రి వరకు ఉపయోగపడే ప్రతి వస్తువు కొనుగోలు చేస్తున్నారు. నేరుగా ఇంటికే.. అంతర్జాలం పని చేసే చోట, పిన్ కోడ్ ఉన్న ప్రతి ప్రాంతానికి నచ్చిన వస్తువు ఇంటికే చేరుతుంది. విద్యావంతులు, మహిళలు, వివిధ వ్యాపార సంస్థలు ఆన్లైన్ వైపు మళ్లుతున్నారు. చిన్నపాటి వస్తువులకు వినియోగించేస్తున్నారు. తస్మాత్ జాగ్రత్త ఆన్లైన్ కొనుగోళ్లలో తప్పుడు సైట్లతో జాగ్రత్తగా వ్యవహరించాలి. అన్ని అంశాలను పరిగణనలోకి తీసుకోవాలి. ప్రముఖ సంస్థలను ఎంచుకోవడం ఉత్తమం. బహిరంగ వివేచి, సదరు సైట్ ధర వ్యత్యాసాన్ని పోల్చుకోవాలి. కొన్ని సైట్లలో తక్కువ ధర అంటూ మోసం చేస్తున్నారు. రివ్యూను పరిగణనలోకి తీసుకోవాలి. తక్కువ ధర అంటే.. ముందుగా ఆలోచించాలని సాంకేతిక నిపుణులు చెబుతున్నారు. అన్ని జాగ్రత్తలు తీసుకుంటే మంచిది. వెలిసిన ఏజెన్సీలు : జిల్లాలో ప్రముఖ ఈ-కామర్స్ సంస్థలకు కొనసాగు తున్నాయి. వినియోగ దారులకు అనుబంధంగా శాఖల వారీగా సేవలు అందు తున్నాయి. వికారాబాద్ లో 7 రకాల ఆన్లైన్ కొరియర్ సంస్థలు ఉన్నాయి. వికారాబాద్, కొడంగల్, పరిగి, తాండూరు తదితర పట్టణాల్లో ఈ సంస్థలు అందుబాటులో ఉన్నాయి.

ఉట్నూర్ లో బంద్ సంపూర్ణం



ఉట్నూర్ ఆగస్టు 27(ప్రభాత సమాచారం)

తుడుం దెబ్బ పిలుపు మేరకు ఉట్నూర్ మండల కేంద్రంలో బంద్ సంపూర్ణంగా ప్రశాంతంగా జరిగింది. వ్యాపార వాణిజ్య సంస్థలు మూసివేశారు. బంద్ కు తలపెట్టిన డిమాండ్లను ఐటిడిఎ ప్రాజెక్టు అధికారికి ఆదివాసి హక్కుల పోరాట సమితి తుడుం దెబ్బ ఆదిలాబాద్ జిల్లా అధ్యక్షులు పుర్ణ బాపురావ్ సంఘం సభ్యులతో కలిసి వివరించారు

పచ్చటి పరిశ్రమల చిరునామా

పెద్దపల్లి: కొన్నేళ్ల క్రితం ఆ ప్రాంతమంతా గుట్టలతో ఉండేది. రైతుల చేతిలో పట్టాలున్నా ఈ భూములు సాగుకు యోగ్యంగా ఉండేవి కావు. హైదరాబాద్ - విజయవాడ జాతీయ రహదారిపై, ఔటర్ రింగ్ రోడ్డుకు చేరువలో ఉన్న దండుమల్యాపురంలోని ఈ గుట్టల ప్రాంతం ఇప్పుడు ఆసియా ఖండంలోనే అతిపెద్ద ఎంఎస్ఎంఈ హరిత పారిశ్రామిక పార్కుగా రూపుదిద్దుకుంది. డివీఐఐసీ ద్వారా ఇక్కడ 1886 ఎకరాల భూమిని సేకరించారు. తెలంగాణ పారిశ్రామిక వేత్తల సమాఖ్య (టిఫ్) ద్వారా 542.70 ఎకరాల్లో కేటాయించిన స్థలంలో కాలుష్య సమస్యలేనే సూక్ష్మ, చిన్న, మధ్యతరహా 589 పరిశ్రమలు రూ.1985 కోట్ల పెట్టుబడితో ఏర్పాటువుతున్నాయి. వీటిలో ప్రత్యక్షంగా 19,495, పరోక్షంగా 15,509, మొత్తం 35,004 మందికి ఉపాధి లభించనుంది. మొత్తంగా లక్ష మందికి ఇక్కడ ఉపాధి లభిస్తుందని అంచనా.

నైపుణ్య అభివృద్ధి శిక్షణ కేంద్రం పారిశ్రామిక పార్కులోనే నైపుణ్యాభివృద్ధి శిక్షణ కేంద్రం సిద్ధం చేశారు. పారిశ్రామికల అవసరాలకు అనుగుణంగా ఈ ప్రాంత యువతకు శిక్షణనిచ్చి సర్టిఫికేట్ తో పాటు ఉద్యోగం కూడా ఇచ్చేందుకు నిర్ణయించారు. ఇక్కడి ఉత్పత్తుల ప్రదర్శనకు, ముడి సరకుల అమ్మకానికి ఉపయోగపడేలా టిఫ్ ద్వారా రూ.45 కోట్లతో కామన్ ఫెసిలిటీ సెంటర్, వన్ స్టాప్ సూపర్ మార్కెట్, రెస్టారెంట్, అతిథి గదులు, ఏటీఎం, బ్యాంక్, ఫుడ్ కోర్టు, హాల్ తదితర వసతులు ఏర్పాటు చేస్తున్నారు.

ఏయే రకాల పరిశ్రమలు ఎలక్ట్రిక్ వాహనాలు, రక్షణ శాఖ, అంతరిక్ష ప్రయోగ రాకెట్లకు ఉపయోగపడే పరికరాలు, డ్రెస్ షన్ ఇంజనీరింగ్ పరిశ్రమలు, సోలార్ ప్యానెళ్లు, సోదా, చాక్లెట్, బిస్కెట్లు తయారీ యంత్రాలు, డ్రిల్లింగ్ పరికరాలు, ఇటుకలు, బ్రెల్స్, నిర్మాణ సామగ్రి, మౌలింగ్ ఫర్నిచర్,



ఎలక్ట్రిక్, ఎలక్ట్రానిక్స్, ఫుడ్ ప్రాసెసింగ్ పరికరాలు, ప్రింటింగ్ మిషన్లు. 2025 నాటికి పూర్తి మూడేళ్ల వ్యవధిలో పరిశ్రమలను నెలకొల్పి ఉత్పత్తి ప్రారంభించాలని లక్ష్యంగా పెట్టుకున్నారు. కరోనాతో అంతరాయం ఏర్పడి కొన్ని పరిశ్రమలు మాత్రమే గడుపులోగా పూర్తయ్యాయి. ప్రస్తుతం సుమారు ఆరువేల మంది ఉపాధి పొందుతున్నారు. 2025 డిసెంబరు నాటికి అన్ని పరిశ్రమల్లో ఉత్పత్తి ప్రారంభమవుతుందని భావిస్తున్నారు. డ్రిల్లింగ్ పరికరాల తయారీ చేసే పరిశ్రమ మౌలిక సదుపాయాలు పార్కులో రాష్ట్ర ప్రభుత్వం రూ.236 కోట్లు ఖర్చు చేసి విద్యుత్తు, నీటి సరఫరా, డ్రైనేజీ వ్యవస్థ, తదితర మౌలిక సదుపాయాలు కల్పించింది. వచ్చడనంతో కనుమిందు హరిత పారిశ్రామిక వాడ పేరుకు తగినట్లుగా నలభై వేల మొక్కలు నాటారు. బిరుదు సేద్యం పైపులు మొక్కలకు అమర్చి పెంచుతున్నారు. ఈ పారిశ్రామిక పార్కు లోకల్ అథారిటీ (ఐలా) ఏర్పాటు చేశారు. ఇంటిగ్రేటెడ్ టౌన్షిప్ పారిశ్రామిక పార్కులో పని చేసే కార్మికులు, ఉద్యోగులు ఇంటి నుంచి పనికి వెళ్లి వచ్చేలా (వాక్ టు వర్క్) ఈ ప్రాంగణంలో నివాసం ఉండేలా ఇంటిగ్రేటెడ్ టౌన్షిప్ నిర్మించేందుకు 194 ఎకరాల భూమిని కేటాయించారు. విదేశాలకు ఎగుమతి ఇక్కడ తయారయ్యే వివిధ ఉత్పత్తులు అమెరికా, కెనడా, బ్రిటన్, జర్మనీ, ఆస్ట్రేలియా, ఆఫ్రికా, న్యూజిలాండ్, అరబ్ దేశాలకు ఎగుమతి అవుతున్నాయి. సదుపాయాలు బాగున్నాయి- రమణి, మహిళా పారిశ్రామికవేత్త మల్యాపురం హరిత పారిశ్రామిక పార్కులో స్థలం కొనుగోలు చేశాను. ప్రజల ఆరోగ్యానికి, పర్యవరణానికి ఉపయోగపడే బయోగ్రీడ్ బుల్ పరిశ్రమను ఏర్పాటు చేశాను. ఇక్కడ పరిశ్రమల నిర్వహణకు అన్ని రకాల సదుపాయాలున్నాయి. స్థానికులకు ఉపాధి లభిస్తుంది. 000 పరిశ్రమలు ఏర్పాటు కావచ్చు - కె.సుధీర్ రెడ్డి, టిఫ్ అధ్యక్షుడు ఇది దక్షిణ భారతదేశంలో అతి పెద్ద ఎంఎస్ఎంఈ పార్కు. ఇక్కడ సేకరించిన 1886 ఎకరాల్లో సుమారు రెండు వేల పరిశ్రమలు ఏర్పాటుయ్యే అవకాశముంది. పారిశ్రామిక పార్కుకు అనుబంధంగా టౌన్షిప్, ఈ పార్కులో 132 కేపీ విద్యుత్తు సబ్ స్టేషన్, మిషన్ భగీరథ పథకంలో కొయ్యలగుడేం నుంచి ప్రత్యేకంగా నీటి పైపులైను, పార్కు ఎదుట జాతీయ రహదారిపై ప్లైవర్ బ్రిడ్జి ఏర్పాటు చేయించాలని జిల్లా మంత్రి కోమటిరెడ్డి వెంకటరెడ్డి, స్థానిక ఎమ్మెల్యే రాజ్ గోపాల్ రెడ్డిలకు టిఫ్ ప్రతినిధులం విసతిపత్రాలిచ్చాం. సేకరించిన భూమి (ఎకరాలు) - 1886 ఎంఎస్ఎంఈ పరిశ్రమలకు - 542 ఫుడ్ ప్రాసెసింగ్ పరిశ్రమలకు - 231 టాయ్స్ పార్కు - 106 ఇంటిగ్రేటెడ్ టౌన్షిప్ - 194 ప్లగ్ అండ్ ప్లే షెడ్లు - 74

రాయసెంటర్ భవన నిర్మాణ పనులకు భూమి చేసిన ఎమ్మెల్యే



ఉటూర్ ఆగస్టు 27(ప్రభాత సమాచారం)

మండలంలోని సర్పాహార్(బి) గ్రామపంచాయతీ పరిధిలోని పెందుర్ గూడా గ్రామంలో రూ. 15 లక్షల నిధులతో చేపట్టనున్న రాయసెంటర్ భవన నిర్మాణ పనులకు భూనాహూర్ నియోజకవర్గ ఎమ్మెల్యే వెడ్డు బొజ్జ పటేల్ మంగళవారం భూమి పూజ చేసి ప్రారంభించారు. ముందుగా హనుమాన్ ఆలయంలో పూజలు చేశారు. అనంతరం గ్రామ స్తులు ఏర్పాటు చేసిన సమావేశంలో పాల్గొని ఎమ్మెల్యే మాట్లాడారు. 9 తెగల ఆదివాసులకు రాయ సెంటర్ అనేది న్యాయస్థాన మన్నారు. సమస్త సమస్యలకు రాయ సెంటర్ సార్వేడిలు ఆధ్వర్యంలో అందరికీ సమాన న్యాయం జరుగుతుందని పేర్కొన్నారు. రాష్ట్ర ప్రభుత్వం సబ్బంద వర్గాల అభ్యున్నతికి కృషి చేస్తోందని తెలిపారు. ఈ సందర్భం గా శాలువాతో సత్కరించారు. అనంతరం వినతి పత్రాలు అందజేశారు. ఈ కార్యక్రమంలో రాయసెంటర్ సార్వేడిలు, పటేల్లు, మాజీ సర్పంచ్లు, కాంగ్రెస్ పార్టీ నాయకులు, గ్రామస్థులు పాల్గొన్నారు.

ప్రత్యేక డిఎస్సీని నిర్వహించాలని ఎమ్మెల్యేను కలసి వినిపిస్తోంది అందించిన తుడుం దెబ్బ నాయకులు



ఇంద్రవెల్లి ఆగస్టు 27(ప్రభాత సమాచారం)

ఎజెన్సీ ప్రాంతంలో ప్రత్యేక డిఎస్సీని నిర్వహించాలని తుడుం దెబ్బ నాయకులు ఎజెన్సీ బంద్ పాటించారు. మంగళవారం ఇంద్రవెల్లి మండల కేంద్రంలోని అంబేద్కర్ విగ్రహం వద్ద తుడుం దెబ్బ నాయకులు ఎమ్మెల్యే వెడ్డు బొజ్జ పటేల్ ను కలసి వినిపిస్తోంది అందజేశారు. ఈ సందర్భంగా తుడుం దెబ్బ నాయకులు, జీవో నెంబర్ 3 ను యధావిధిగా కొనసాగించాలని, బ్యాక్ లాగ్ పోస్టును భర్తీ చేయాలని, 29 శాఖల్లో ఉన్న జీవోను చట్టంగా చేయాలని, ప్రత్యేక డిఎస్సీ నిర్వహించాలని కోరుతూ పలు సమస్యలను ఎమ్మెల్యే దృష్టికి తీసుకెళ్లారు. ఈ సందర్భంగా ఎమ్మెల్యే సానుకూలంగా స్పందిస్తూ ప్రభుత్వం దృష్టికి తీసుకెళ్లమన్నారు. ఈ కార్యక్రమంలో ఆదివాసి సంఘాల నాయకులు పాల్గొన్నారు.

బాధిత కుటుంబానికి ఎమ్మెల్యే పరామర్శ



ఉటూర్ ఆగస్టు 27(ప్రభాత సమాచారం)

మండలంలోని లక్కారాం గ్రామ పంచాయతీకి చెందిన జి. చంద్రయ్య ఇటీవల బ్రెన్ స్ట్రోక్ తో మృతి చెందారు. విషయం తెలుసుకున్న భూనాహూర్ నియోజకవర్గ శాసనసభ్యులు వెడ్డు బొజ్జ పటేల్ వారి కుటుంబ సభ్యులను పరామర్శించి మృతి పట్ల ప్రగాఢ సానుభూతి తెలిపారు. వారి వెంట కాంగ్రెస్ పార్టీ నాయకులు, గ్రామస్థులు తదితరులు ఉన్నారు.

ఎమ్మెల్యేను కలసి వినిపిస్తోంది అందజేసిన మాల మహాగాడు సభ్యులు



ఉటూర్ ఆగస్టు 27(ప్రభాత సమాచారం)

మండల కేంద్రంలోని ఎమ్మెల్యే క్యాంపు కార్యాలయంలో మాల మహానాడు వర్గీకరణ వృత్తిరేక పోరాట సమితి నాయకులు భూనాహూర్ ఎమ్మెల్యే వెడ్డు బొజ్జ పటేల్ ను మంగళవారం మర్యాదపూర్వకంగా కలిసి పుష్పగుచ్ఛం అందజేసి శాలువాతో సత్కరించారు. ఇటీవల ఎస్సీ వర్గీకరణ పై సుప్రీం కోర్టు ఇచ్చిన తీర్పుపై స్టే కోరుతూ తెలంగాణ ప్రభుత్వం తరుపున పిటిషన్ దాఖలు చేయాలని ఎమ్మెల్యేకు వినిపిస్తోంది అందజేశారు. క్లిమిలేయర్ అమలు చేయడం ద్వారా ఎస్సీలకు తీవ్ర నష్టం జరుగుతుందని, ప్రభుత్వం ఈ విషయంపై ప్రత్యేక దృష్టి సారించి న్యాయం చేయాలని కోరారు. ఈ సందర్భంగా ఎమ్మెల్యే సానుకూలంగా స్పందిస్తూ, ఈ విషయాన్ని సీఎం దృష్టికి తీసుకెళ్లాలని అన్నారు. ఈ కార్యక్రమం తెలంగాణ మాల మహానాడు ఎస్సీ వర్గీకరణ వృత్తిరేక పోరాట సమితి సభ్యులు తదితరులు పాల్గొన్నారు.

అనాధలైన చిన్నారుల కోసం రూ. 20వేలు ఆర్థిక సహాయం అందించిన ఎమ్మెల్యే వెడ్డు బొజ్జ పటేల్

చిన్నారులను ఆన్ని విధాలుగా ఆదుకుంటామని హామీ



ఇంద్రవెల్లి : మండలంలోని అందునాయక్ తండా గ్రామానికి చెందిన వాగ్గార్ దీక్ష ఇటీవల ఇద్దరు కవల పిల్లలకు జన్మనిచ్చి గుండె పోటుతో మృతి చెందింది. విషయం తెలుసుకున్న భూనాహూర్ నియోజకవర్గ ఎమ్మెల్యే వెడ్డు బొజ్జ పటేల్ వారి ఇంటికి వెళ్లి కుటుంబ

సభ్యులకు పరామర్శించారు. మృతి పట్ల ప్రగాఢ సానుభూతి తెలిపారు. ఈ సందర్భంగా ఎమ్మెల్యే బాధిత కుటుంబ సభ్యులతో మాట్లాడారు. అనాధలైన చిన్నారుల కోసం రూ. 20వేలు ఆర్థిక సహాయం కుటుంబ సభ్యులకు అందించారు. చిన్నారులను బాలల సంరక్షణ కేంద్రానికి అప్పగించాలని కుటుంబ సభ్యులకు సూచనలు చేశారు. ఈ సందర్భంగా బాలల సంరక్షణ అధికారితో మాట్లాడి చిన్నారుల స్థితిగతులను వివరించారు. ఒక సంవత్సరం పాటు సంరక్షణ కేంద్రంలో ఉంచి చిన్నారులకు నాణ్యమైన పాఠ్యక ఆహారం అందే విధంగా చర్యలు తీసుకోవాలని అధికారులను ఆదేశించారు. ఇద్దరు చిన్నారులను బాలల సంరక్షణ కేంద్రానికి తీసుకెళ్లాలని కుటుంబ సభ్యులతో పాటు అధికారులు సూచించారు. ఈ కార్యక్రమంలో కాంగ్రెస్ పార్టీ నాయకులు, గ్రామస్థులు తదితరులు పాల్గొన్నారు.

తిజ్ ఉత్సవాల్లో పాల్గొని ఆడి పాడిన ఎమ్మెల్యే



ఇంద్రవెల్లి ఆగస్టు 27(ప్రభాత సమాచారం)

మండలంలోని హర్నాహూర్ తండా, సకారం తండా, ఈశ్వర్ గ్రామాలలో బంజారా, మధురా సమాజం ఆధ్వర్యంలో నిర్వహించిన తిజ్ ఉత్సవాలలో భూనాహూర్ నియోజకవర్గ ఎమ్మెల్యే వెడ్డు బొజ్జ పటేల్ పాల్గొన్నారు. ఈ సందర్భంగా గ్రామస్థులు సంప్రదాయాల నృత్యాల మధ్య ఘన స్వాగతం పలికారు. ఈ సందర్భంగా జగదాంబ దేవి, సీవాలాల్ మహారాజ్, రామరావు మహారాజ్ చిత్రపటాలకు పూలమాలలు వేసి నివాళులర్పించారు. భోగ్ బండార్ కార్యక్రమం నిర్వహించారు. అనంతరం బంజారా పెద్దలతో, యువతలతో కలిసి



సంప్రదాయ నృత్యాలు చేసి ఆడి పాడారు. ఈ సందర్భంగా గ్రామస్థులు ఆధ్వర్యంలో ఏర్పాటు చేసిన సమావేశంలో పాల్గొని మాట్లాడారు. బంజారా, మధురాల సంస్కృతి సంప్రదాయాల గొప్పదనం పేర్కొన్నారు. నవధాన్యాలను 9రోజుల పాటు పెళ్లి కానీ యువతలు అత్యంత భక్తి శ్రద్ధలతో పూజలు నిర్వహించి తరతరాలుగా వస్తూనే ఉన్నారని పేర్కొన్నారు. రాష్ట్ర ప్రభుత్వం సబ్బంద వర్గాల అభివృద్ధికి కృషి చేస్తోందని, గ్రామాలలో నెలకొన్న సమస్యలను దశల వారీగా పరిష్కరించేస్తామని అన్నారు. ఈ కార్యక్రమంలో బంజారా, మధురా సమాజం ప్రజలు, కాంగ్రెస్ పార్టీ నాయకులు, యువత, యువకులు పాల్గొన్నారు.

జిల్లా కేంద్ర గ్రంథాలయాన్ని తనిఖీ చేసిన జిల్లా కలెక్టర్ రాజర్షి షా



అదిలాబాద్ ఆగస్టు 27(ప్రభాత సమాచారం)

జిల్లా కలెక్టర్ రాజర్షి షా మంగళవారం జిల్లా కేంద్ర గ్రంథాలయాన్ని సందర్శించి తనిఖీ చేశారు. గ్రంథాలయం లోని అన్ని విభాగాలతో




పాటు వాడ్రూమ్ లను కూడా తనిఖీ చేసారు. పాఠకులతో కలిసి వారి సమస్యలను తెలుసుకున్నారు. గ్రంథాలయంలో పాఠకులకు అవసరమైన సౌకర్యాలను, భవన మరమ్మత్తులను చేపడతామని అన్నారు ఎక్కువ మంది అభ్యర్థులు ప్రభుత్వ ఉద్యోగాలు సాధించాలని ఆయన ఆకాంక్షించారు. గ్రంథాలయమునకు నూతన భవన నిర్మాణ మునకు సాధ్యమైనంత త్వరగా చర్యలు తీసుకోబడునని తెలిపారు మరియు గ్రంథాలయంలో అన్ని విభాగాలను అవరణను పరిశీలించి శుభ్రంగా ఉంచవలెనని గ్రంథాలయ సిబ్బందికి ఆదేశాలు జారీ చేశారు తక్షణమే చేపట్టవలసిన కొన్ని అత్యవసర భవన మరమ్మత్తు పనులను వెంటనే చేపట్టి నివేదిక ఇవ్వవలసింది గా కార్యదర్శి గారిని ఆదేశించారు. గ్రంథాలయంలో పాఠకులకు కావలసిన అన్ని పత్రికలను దినపత్రికలను అందుబాటులో ఉంచవలసిందిగా ఆదేశించారు

ఉటూర్ లో ఘనంగా శ్రీకృష్ణ జన్మాష్టమి

ఉట్టి పగులగొట్టే పోటీలో ఉత్సాహంగా పాల్గొన్న యువకులు

విన్నర్ గా నిలిచిన రూ. 7116 గెలుచుకొన్న హర్నాహూర్ యూత్



ఉటూర్ ఆగస్టు 27(ప్రభాత సమాచారం) శ్రీకృష్ణ జన్మాష్టమి వేడుకలు మంగళవారం ఉటూర్ పట్టణంలో ఘనంగా జరుపుకొన్నారు. మెయిన్ రోడ్లో నిర్వహించిన ఉట్టి కొట్టే కార్యక్రమం విశేషంగా ఆకట్టుకోంది. ఉట్టి పగులగొట్టే పోటీలో యువకులు ఉత్సాహంగా పాల్గొన్నారు. ఈ పోటీలో హర్నాహూర్ యువకులు విన్నర్ నిలిచి రూ. 7116 నగదు బహుమతి గెలుచుకొన్నారు. రన్నెర్స్ గా నిలిచిన రెండు జట్లు రూ. 2000 చొప్పున బహుమతి గెలుచుకొన్నారు. కార్యక్రమం లో డిఎస్సీ నాగేంద్ర గౌడ్, విశ్వహిందూ పరిషత్ ఇందూర్ విభాగ కార్యదర్శి కృష్ణ, పట్టణ అధ్యక్షులు రామిని నాగన్న, ఉత్తమ సమితి అధ్యక్షులు రాకూర్ గోపాల్ సింగ్, హిందూ సంఘాల ప్రతినిధులు పిశారి శ్రీనివాస్, కొండేరి రమేష్, గిల్ల సతీష్ శివాజీ యూత్ అసోసియేషన్ తదితరులు పాల్గొన్నారు

మేత్తు పదార్థాలను పూర్తిగా నిర్మూలించేందుకు చర్యలు తీసుకోవాలి

జిల్లా కలెక్టర్ రాజర్షి షా



అదిలాబాద్ ఆగస్టు 27(ప్రభాత సమాచారం)

జిల్లాలో పూర్తిగా మత్తు పదార్థాలను నిర్మూలించేందుకు అధికారులు కృషిచేయాలని జిల్లా కలెక్టర్ రాజర్షి షా అన్నారు. మంగళవారం తన ఛాంబర్లో ఎక్సైజ్, రెవెన్యూ, అగ్రికల్చరల్, పోలీస్, వివిధ శాఖల అధికారులతో మత్తు పదార్థాల నివారణ, రవాణా పై సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ, మత్తుపదార్థాలు డ్రగ్స్, గంజాయి వంటి సేకరిస్తున్న వారిని యూరిన్ టెస్ట్ ద్వారా గుర్తించడం జరుగుతుందని, అందుకు అందుబాటులోకి వచ్చాయని అన్నారు. సమాచారం అందించేందుకు టోల్ ఫ్రీ నెంబర్ కు 1908 కు తెలియజేయాలన్నారు. గంజాయి విక్రయదారుల ఆశలో పడి రైతులు గంజాయిని పండించినట్లయితే ప్రభుత్వ పరంగా వచ్చే లబ్ధి చేకూరదని స్పష్టం చేశారు. జిల్లా ఎస్సీ మాట్లాడుతూ, గంజాయి వినియోగదారులకు కొన్నిలింగ్ నిర్వహించడం జరుగుతుందని, మహారాష్ట్రతో సరిహద్దుల్లో రైలు, రోడ్డు మార్గాలలో గంజాయి విక్రయదారులు ప్రయాణిస్తున్నట్లు గుర్తించామని, వాటిని అడ్డుకు కునేందుకు జిల్లా పోలీస్ యంత్రాంగం ప్రత్యేకంగా తనిఖీలు నిర్వహిస్తున్నామన్నారు. ఈ సమావేశంలో అదనపు కలెక్టర్ శ్యామలాదేవి, జైన్ కలెక్టర్ అభిగ్యాన్ మాల్వియా, అదనపు ఎస్సీ సురేందర్ రావు, ఉటూర్ ఆర్డీఓ జీవకర్, వ్యవసాయ, ఎక్సైజ్, పోలీస్, వివిధ శాఖల తదితరులు, పాల్గొన్నారు.

గోదావరి నదిలో దూకిన మహిళను కాపాడిన జాలర్లు



బాసర ఆగస్టు 27(ప్రభాత సమాచారం)

ఓ వివాహిత బాసర సమీపాన గోదావరి నదిలో ఆత్మహత్యాయత్నం చేసింది. టాక్సీ గ్రామానికి చెందిన ఓ వివాహిత ఆత్మహత్య చేసుకోవడానికి బాసర సమీపాన గోదావరి నదిలో దూకింది. ఈ విషయాన్ని జాలర్లు గమనించారు. వెంటనే గోదావరిలోకి దూకి ఆమెను రక్షించారు. అనంతరం బాసరలో పోలీసులకు అప్పగించారు. పోలీసులు ఆమె సమస్య తెలుసుకుని కొన్నిలింగ్ ఇచ్చి ఆమె ఇంటికి పంపించారు.

తుడుం దెబ్బ బంద్ ప్రశాంతం



అదిలాబాద్ ఆగస్టు 27(ప్రభాత సమాచారం)

ఎజెన్సీ షెడ్యూల్డ్ ప్రాంతాల్లో జీవో నెంబర్ 3 పకడ్బందీగా అమలు చేసి, వలస లంబాడిలను ఎస్సీ జాబితా నుంచి తొలగించాలనే డిమాండ్ తో ఆదివాసి సంఘాలు మంగళవారం ఇచ్చిన బంద్ పిలుపు మేరకు ఉమ్మడి అదిలాబాద్ జిల్లాలో ప్రశాంతంగా కొనసాగుతోంది. ఎజెన్సీ ఏరియాలో దుకాణాలు వ్యాపార సంస్థలు స్వచ్ఛందంగా బంద్ పాటించాయి. ఇవాళ ఉదయమే అదిలాబాద్ ఆర్డీఓ బిస్వాండ్ ఎదుట తుడుం దెబ్బ నాయకులు బైరాయించి బస్సులు బయటకు వెళ్లకుండా అడ్డుకున్నారు. 40శాతం ఆదివాసి జనాభా ఉన్న గ్రామాలను ఎజెన్సీగా ప్రకటించాలని, పోడు భూములకు పట్టాలు ఇవ్వాలని, ఆదివాసుల హక్కులు కాపాడేందుకు జీవో నెంబర్ 3ని పకడ్బందీగా అమలు పర్చాలని డిమాండ్ చేశారు. పోలీసులు అక్కడికి చేరుకొని ఆందోళన కారులను పోలీస్ స్టేషన్ కు తరలించారు. ఇక ఉటూర్ ఎజెన్సీ కేంద్రంలో బంద్ ప్రశాంతంగా సాగడంతో మార్కెట్ వీధులన్నీ బోసిపోయాయి. తీర్మానిలో ఆదివాసి సంఘాలు రాస్తారోకో నిర్వహించి నిరసన తెలిపాయి. అసిఫాబాద్ జిల్లా కేంద్రంలోనూ బంద్ స్వచ్ఛందంగా ప్రశాంతంగా కొనసాగింది. ఇప్పటికే కేంద్రంలో తుడుం దెబ్బ నాయకులు డిమాండ్ల సాధన కోసం ఆందోళన నిర్వహించి దుకాణాలు అన్నింటినీ మూసి వేయించారు. అదివాసి 9 తెగల సంఘాలు బందు పిలుపును విజయవంతం చేశాయి.



హైదరాబాద్, ఆగస్టు 27: కాశీశ్వరం లిప్యల్లో అవినీతి, అక్రమాలు, నాణ్యతా లోపాలపై తెలంగాణ ప్రభుత్వం ఎన్నిటూ జస్టిస్ పీసీ చంద్రశేఖర్ కమిషన్ విచారణ కొనసాగుతోంది. మేడిగడ్డ ప్రాజెక్టు కుంగుబాటుకు కారణం రాష్ట్ర కింద పలు సమస్యల వల్ల జరిగింది అన్నట్లు కమిషన్ ముందు ఇంజనీర్ల సాక్ష్యాలు. సిఫిండ్ పైల్స్, అలాహుద్దీ డివిజన్ వల్ల సమస్య వచ్చింది అన్నట్లు ఇంజనీర్ల సత్వరాలాంబుల రెడ్డి తెలిపారు. డిజైన్డ్ అప్రూవల్ తప్పకుండా అన్నిరక గార్డెజ్ మోడిఫికేషన్స్ జరిగిందని కమిషన్ ముందు ఇంజనీర్ల బచ్చుకున్నాడు. అయితే రాసుగుండ్ల కళానీ లోకం లోకం మూత్రం కమిషన్ ముందు ఇంజనీర్ దయాకర్ రెడ్డి స్పష్టత లేని సమాధానం చెప్పినట్లు తెలుస్తోంది. హై పవర్ కమిటీలో సీడీజీ అధికారాలు సభ్యులుగా ఉన్నారు అని ఇంజనీర్ల బచ్చుకున్నారు. డిజైన్డ్ తయారు చేసే ముందు సైట్ విజిల్ ఖచ్చితంగా చేయవలసివచ్చింది అని కమిషన్ ముందు వారు చెప్పారు. అన్నిరకం సుందర్స్ బ్యారీజిల్ లోకేషన్ మోడిఫికేషన్ కమిషన్ కు తెలిపారు. అయితే కమిషన్ లోకేషన్ మారలేదని తాజా మాజీ ఇంజనీర్లు. కమిషన్ ముందు స్పష్టం చేశారు. సీడీజీ - ఎల్ఆండ్బీ వేరువేరుగా డిజైన్డ్ తయారుచేసి పైసల్లో అప్రూవల్ తీసుకుని అన్ని డిగ్రీలలో చేసినట్లు ఇంజనీర్లు తెలిపారు. మూడు బ్యారీజిల్కు సుందరించి డిజైన్డ్లో లోకేషన్ సమస్య లేదని నిబంధనలు ప్రకారమే డిజైన్డ్ ఉన్నాయని ఇంజనీర్లు వెల్లడించారు. మరోవైపు మాజీ జల సరఫరా అభివృద్ధి కార్పొరేషన్ చైర్మన్ బి.ప్రకాష్ టిఆర్ఎఫ్ ఛీఫ్ అనితే ప్రకారమే డిజైన్డ్ ఉన్నాయని ఇంజనీర్లు వెల్లడించారు. 39 లక్షల ఎకరాలకు నీళ్లు ఇచ్చేందుకు కాశీశ్వరం ప్రాజెక్టు నిర్మాణం జరిగిందన్నారు. రూపం, వేడిరే శ్రీరామ్ సీడీబీలోని అంతాను సు ప్రకీరించారని తెలిపారు. తాను కమిషన్ ముందు అఫీషియల్ దాఖలు చేసానన్నారు. తుమ్మిడిపాట్ల నిర్మాణం సాధ్యం కాదని అని పరాలు ఇచ్చినట్లు తెలిపారు. తుమ్మిడిపాట్లపై కాగ్ ఆక్సెషన్లు కమిషన్ కు తెలియజేసినట్లు తెలుస్తోంది. అఫీషియల్ పరిశీలన తరువాత మళ్ళీ పలుసార్లు కమిషన్ అనుగ్రహించారు. నిజమైన దోషులకు శిక్ష వదాలి అనేదే తమ ఉద్దేశమని వి.ప్రకాష్ పేర్కొన్నారు.



హైదరాబాద్: గణేష్ ఉత్సవాల నిర్వహణ విషయంలో అందరి సహకారంతో ముందుకెళ్తామని మంత్రి శ్రీధర్బాబు తెలిపారు. అన్నిశాఖల అధికారులతో గణేష్ ఉత్సవాల సందర్భంగా ఏర్పాటైన హైదరాబాద్లో మంత్రులు శ్రీధర్బాబు, పొన్నం ప్రభాకర్ సన్నాహక సమావేశం నిర్వహించారు. “నిమజ్జనం చాలా ముఖ్యమైంది. కుల మతాలకు అతీతంగా గణేష్ ఉత్సవాలు జరుపుకొంటున్నాం. ఎక్కడ ఏ చిన్న ఇబ్బంది జరగకుండా అన్ని శాఖల అధికారులను ఆదేశించాం. భక్తులకు మందపం నిర్వాహకులకు ఎలాంటి సమస్యలు తలెత్తకుండా పకడ్బందీ చర్యలు తీసుకుంటున్నాం. మట్టి విగ్రహాలను పెద్ద ఎత్తున వినియోగించాలని ప్రభుత్వం నిర్ణయించింది. మట్టి విగ్రహాలు అందరికీ అందుబాటులో ఉండే విధంగా చర్యలు తీసుకుంటున్నాం. అందరికీ వివిధ మాధ్యమాల ద్వారా అవగాహన కల్పిస్తున్నాం. హుస్సేన్ సాగర్ విషయంలో సుప్రీంకోర్టు చేసిన ఆదేశాల అమలుకు ప్రజలందరి సహకారం అవసరం” అని శ్రీధర్బాబు అన్నారు. మంత్రి పొన్నం ప్రభాకర్ మాట్లాడుతూ.. హైదరాబాద్, రంగారెడ్డి జిల్లాల గౌరవాన్ని పెంచే విధంగా అన్ని రకాల చర్యలు తీసుకుంటున్నామన్నారు. గతంలో జరిగిన ఉత్సవాలను ప్రజల సహకారంతో ఏ విధంగా పూర్తి చేసుకున్నామో, అదే విధంగా ప్రశాంతంగా పూర్తి చేసామని తెలిపారు. ఆరీసీ, మెట్రో సౌకర్యాలు మరింత పెంచుతామని, నిమజ్జనం వీలైనంత త్వరగా పూర్తి చేయాలని చూస్తున్నామని వివరించారు.